

ڈاکٹر سہیل عباس

شعبہ اردو، جامعہ ٹوکیو برائے مطالعات خارجی،

جاپان

## تیرہ ماسہ: طالب

Bara Masa is a pretie gender in which the woman longs for the company if her cover generally Bara Masa consists of twelve months, but Talib Shah has adopted thirteen as per calendar. In this article it has been evaluated.

بارہ ماسہ میں فراق زدہ عورت کے جذبات، اسی کی زبانی پیش کیے جاتے ہیں۔ عورت اپنے محبوب کے فراق میں تڑپتی ہے اور سال کے ہر مہینے میں موسم کے حوالے سے وہ اپنے دل کا حال اور ہجر کا درد بیان کرتی ہے۔ زیادہ تر بارہ ماسہ اساتذہ یا سادان کے مہینے سے شروع ہوتے ہیں۔ متکلم عورت اپنی سکھوں اور سہیلیوں پر رشک کرتی ہے کہ وہ اس کی طرح مجبور نہیں ہیں۔ موسم کے اعتبار سے جو تیوہار آتے ہیں مثلاً دسہرہ، دیوالی، ہولی وغیرہ ان میں اس کا درد و الم بڑھ جاتا ہے کیونکہ ان تیوہاروں میں وہ خوشی سے شرکت نہیں کر سکتی۔ وہ کبھی ملا، سیانے، پنڈت، رمال اور جوتھیوں وغیرہ کی خوشامد کرتی ہے کہ وہ کوئی ایسا جتن کریں یا تعویذ گنڈا وغیرہ لکھیں جس سے اس کا بچھڑا ہوا ساجن واپس آ جائے، کبھی کوئے یا نیل کنٹھ کو قاصد بنا کر بھیجنا چاہتی ہے کہ وہ اس کا حال زار اس کے پریتم کو جا کر سنا دے۔ سال کے بارہویں مہینے میں اس کی دعائیں قبول ہوتی ہیں۔ اس کا محبوب پردیس سے واپس آ جاتا ہے اور برہن کا درد و غم خوشی میں بدل جاتا ہے۔ سنسکرت کے مشہور شاعر کالی داس کے یہاں بھی ہندوستانی موسموں کا حال (رت سنگھار) فطرت کی منظر کشی کے طور پر ملتا ہے۔ اسکی طویل نظم رت سنگھار کا ترجمہ اردو میں عرفان صدیقی نے اسی نام سے کیا ہے۔ فارسی میں اس قسم کی نظموں کا رواج نہیں البتہ پنجابی، اودھی اور برج بھاشا میں بارہ ماسے کا رواج کثرت سے ملتا ہے۔ لیکن یہ معلوم نہیں ہو سکا کہ سب سے پہلے ان میں سے کس زبان میں بارہ ماسہ لکھا گیا۔

ڈاکٹر جمیل جالبی کا کہنا ہے:

”بارہ ماسہ خالص ہندوی چیز ہے۔ سنسکرت میں اس کی کوئی روایت نہیں ملتی۔ یہ خیال کہ بارہ

ماسہ ”رت ورن“ کی ایک رو بہ تنزل ہیئت ہے اس لیے صحیح نہیں کہ ”رت ورن“ میں چار رتوں کا

بیان ہوتا ہے، اس کے برخلاف بارہ ماسہ میں ہر مہینے کا۔“ (۱)

فارسی کے مشہور شاعر مسعود سعد سلمان لاہوری ۱۰۴۶ھ تا ۱۱۲۱ھ نے غالباً پنجابی بارہ ماسوں سے متاثر ہو کر ”دوازدہ

ماہہ، جنہیں وہ غزلیات شہوریہ کا نام دیتے ہیں لکھے۔ ان کا مزاج طربہ ہے۔ ان میں مسعود نے اپنے ممدوح ارسلان بن مسعود (وفات ۱۱۱۸ھ) کی تعریف پر مبنی غزلیں کہی ہیں۔ ہر غزل ایرانی مہینوں کے نام پر یا ہفتے کے دنوں کے نام پر ہے۔

اودھی اور برج میں جن شعرا نے بارہ ماسے یا اس طرح کی نظمیں لکھیں، ان کے نام یہ ہیں:

☆ ملا داؤد (چندائن)

☆ میاں سادھن (مینا ستونٹ)

☆ کبیر (بارہ ماسہ)

☆ قطبن (مرگاوتی)

☆ ملک محمد جائسی (پداوت)

☆ سید غلام نبی رسلین (رس پر بودھ)

☆ قاسم دریا بادی (ہنس جواہر)

اردو کا سب سے پہلا بارہ ماسہ محمد افضل (متوفی ۱۶۲۵ء) کا ہے۔ افضل کا وطن ابھی صحیح طور پر متعین نہیں کیا جا سکا لیکن وہ دہلی کے نواحی مقامات، مثلاً جھنجھانہ، پانی پت یا نارنول کے رہنے والے تھے۔ انکی نظم کا نام بکٹ کہانی ہے۔ یہ سوائتین سواشعار کی مثنوی ہے، اسکی بحر ہزج مسدس مقبول اور زبان ریختہ یعنی اردو فارسی آمیز ہے۔

بکٹ کہانی مقبول ہوئی اور اسکی تقلید میں بہت سے بارہ ماسے لکھے گئے مثلاً، شاہ آیت اللہ جوہری (ولادت ۱۱۲۶ھ) کی مثنوی جوہری میں ایک موقع پر بارہ ماسہ پیش کیا گیا ہے۔

☆ بارہ ماسہ وحشت از میر بہادر علی وحشت

☆ بارہ ماسہ مقصود

☆ بارہ ماسہ کاظم علی جوان مسمی بہ دستور ہند۔ اس میں ہندو، مسلمانوں کے تیوہاروں کا ذکر ہے۔

☆ بارہ ماسہ سندر کلی و ہد ہد☆ درد نہانی عرف بارہ ماسہ ربانی از سید عبد اللہ انصاری ناظم محکمہ دینیات مدرسۃ العلوم، علیگڑھ۔ اس میں ایک سالک کو حقیقی عشق میں مبتلا دکھایا گیا ہے جو آخر ماہ میں اپنی دوئی مٹا کر اپنے محبوب حقیقی سے مل جاتا ہے۔

☆ بارہ ماسہ دین محمد سنگھ

☆ رسالہ جاں کاہ المعروف بہ بارہ ماسہ از سید محمد یسین احمد

☆ بارہ ماسہ وہاب☆ بارہ ماسہ خیرا شاہ

مندرجہ بالا تمام نظمیں اٹھارہویں، انیسویں صدی کی ہیں۔ انیسویں صدی کے بعد بارہ ماسہ ہمارے یہاں بہت کم

لکھا گیا۔ (۲)

مذہبی بارہ ماسوں کے بارے میں فرانسیسکا اورسینی کا کہنا ہے:

"One Typical change in function took place at the hand of religious poets, who either interpreted the heroine's viraha in spiritual and / or devotional terms \_\_ as the pain of the soul's separation from God\_\_ or else grafted the temple onto a story of spiritual conversion or tagged a didactic message onto every month."

بارہ ماسہ کی روایت کے مطالعے کے لیے ذیل کے کام بھی اہم ہیں:

☆ اردو زبان میں بارہ ماسہ کی روایت، اقبال بانو، نگران ڈاکٹر نجیب جمال، مقالہ ایم فل اردو و اقبالیات، اسلامیہ یونیورسٹی بہاولپور، ۲۰۰۶ء

☆ اردو میں بارہ ماسہ کی روایت، ڈاکٹر تنویر احمد علوی، اردو اکادمی دہلی

مثنوی رموز العاشقین معروف بہ تیرہ ماسہ طالب:

۱۹۷۱ء سے ۱۹۷۳ء کے عرصے میں Tokyo University of Foreign Studies (TUFS) اور Institute of Oriental Culture, University of Tokyo نے ایک مشترکہ سائنسی مطالعاتی ٹیم کے ذریعے پاک و ہند ادبیات کے سلسلے میں جنوبی ایشیا کے ادب کو جامعہ ٹوکیو برائے مطالعات خارجی Tokyo University of Foreign Studies (TUFS) میں لایا، جو انیسویں صدی کی دوسری دہائی سے بیسویں صدی کے اوائل پر محیط تھا۔ یہ ذخیرہ دو حصوں پر مشتمل تھا۔ پاک و ہند کی مذہبی دستاویزات اور ذخیرہ 'نول کشور' کہا جاتا ہے کہ مثنوی نول کشور کے زمانے میں نول کشور پریس سے تقریباً چار ہزار کتابیں شائع ہوئیں۔ یہ ذخیرہ دنیا کی بڑی لائبریریوں خاص کر، British Library، Library of Congress، اور University of Chicago Library میں لایا گیا ہے، جامعہ ٹوکیو برائے مطالعات خارجی نے بھی اس ذخیرے کی تقریباً ایک ہزار کتب کو اپنے کتب خانے میں لایا ہے۔ طالب کا تیرہ ماسہ اس خزانے کا ایک گوہر ہے۔

طالب شاہ نے اس مثنوی میں اپنے بارے میں جو معلومات دی ہیں ان کے مطابق طالب نقل مکانی کر کے پہلے دھنساڑی گئے اور وہاں ایک مثنوی ماہ پیکر کہی۔ وہاں سے مامور گئے اور کریمیا کا اردو ترجمہ کیا۔ اس کے بعد کرانہ نامی قصبے گئے، وہاں بھی ایک مثنوی کہی۔ اس کے بعد رام ساگر گئے وہاں وظیفہ سحری اور نسخہ طب (یعنی نسخہ دافع الامراض) نامی دو کتابیں لکھیں۔ پھر بندرا بن آئے اور یہ تیرہ ماسہ لکھا۔ اس تیرہ ماسہ کی تاریخ بھی طالب نے نکالی ہے جس کے مطابق یہ تیرہ ماسہ ۱۲۹۶ھ میں لکھا گیا۔ ماہ مارچ ۱۸۹۰ء مطابق ماہ رجب المرجب ۱۳۰۷ھ ہجری بار دوم مطبع اودھ اخبار لکھنؤ محلہ حضرت گنج سے شائع ہوا۔

بارہ ماسوں کا بیان ہندی بکرم کے مہینوں کے حوالے سے ہوتا ہے اور چونکہ بکرم سمیت میں ہر چوتھے برس لوند کا مہینہ ملا کر ۱۳ مہینے بن جاتے ہیں۔ اس لیے اکثر تو سنہائی (بارہ ماہ) ۱۳ (تیرہ ماسہ) ہے۔ (۴) طالب نے بھی لوند کا مہینہ ملا کر تیرہ ماسہ لکھا ہے۔ یہ مثنوی بحر ہرج مسدس مخدوف میں ہے اور اس کا وزن مفاعیلین مفاعیلین فعولن ہے۔ متن میں اسما اور اصطلاحات تصوف کو نشان زد کیا گیا ہے۔ یہ نشان نہ صرف اس تیرہ ماسہ کی متصوفا نہ خصوصیات کو سامنے لاتے ہیں بلکہ اس کے تہذیبی سرمائے اور ادبی محاسن کو بھی نمایاں کرتے ہیں۔ طالب کا تیرہ ماسہ یقیناً ایک ادبی سرمایہ ہے جو ہم سے فنی و فکری تجربوں کے ساتھ ساتھ ادبی پذیرائی کا بھی طلب گار ہے۔ امید ہے ارباب فن اس پر توجہ دیں گے۔

متن میں دیے گئے مطالب کو حواشی متن کا نام دے کر متن کے فوراً بعد درج کیا گیا ہے۔

### متن

مثنوی رموز العاشقین معروف بہ تیرہ ماسہ طالب، مطبع نامی، مثنی نول کشور

پیا میرا خدا میں اُس پہ واری	پیا کی حمد لگتی ہے پیاری
کیا ارض و سما ہے جس نے پیدا	ارے وہ صانع بے مثل و یکتا
ہوا و خاک و آتش، نور اور آب	بنائے ہیں ستارے، شمس و مہتاب
پری اور دیو بھوت، حیوان و شیطان	ملائک حور و غلاماں جن و انساں
کہیں ہے سنگ مرمر اور سیہ سنگ	حجر اور کوہ کیا کیا رنگ بارنگ
زمر، ہیرا، پنا، لعل مشہور	زبرجد اور مقناطیس بلور
حقیق اور تانبڑا اے صاحب تاج	سلیمائی کسوٹی اور پکھراج
کہیں فیروزہ و نیلم کی ہے کان	صدف اور موتی و یاقوت و مرجان
کہوں میں اور کیا اے صاحب فن	طلا، تانبا و چاندی رانگ آہن
نہو تقدیر میں ملتی تو کب ہیں	نشر کے واسطے نعمت یہ سب ہیں
مقدر اپنا اپنا تو جدا ہے	اگرچہ سب کا وہ ایک ہی خدا ہے
لکھا ہے جو مقدر میں وہ پائے	ہوں میں ہاتھ تیرے کچھ نہ آئے
کرے گا وہ تری مشکل کو آساں	توکل کر خدا پر اے مری جاں
بوا ہر جا پر اُس کا ہے گا چرچا	وہی ظاہر میں اور باطن میں ہر جا
ہراک کا راز ہے اُس پر ہویدا	کیا ہے، مہر و مہ کو جس نے پیدا
کیا سب خلق سے انساں کو بہتر	اُسی کی بندگی لازم ہے تم پر

فرشتوں نے جھکایا اپنا دال سر  
کہ جس نے تم کو چشم و گوش و دندان  
سکھی اولاد و مال و زیور و زر  
مگر ہے یہ طفیل اُس مصطفیٰ کا  
کہ جس کی شان میں آیا ہے لولاک  
اُسی نے کفر اور یاں شرک توڑا  
صفت پھر چار یاروں کی کروں کیا  
اری سکھیو کیا جاہل کو قاضی  
درد اور فاتحہ پڑھ اُن پہ جانی

ہو اسجدہ خدا کا فرض تم پر  
عطا کی عقل و بینی، ہوش اور جان  
دیا ہے عیش و عزت، رزق اور گھر  
بیاں اُس کی کروں میں کیا ثنا کا  
سبب اُس کے سے ہے یہ ارض و افلاک  
بنائے اے بوا شریعت کا کوڑا  
کیا ہے دین احمد کو ہویدا  
ہزاروں ہو گئے پھر اُن سے کامل  
سخن کی پھر سنا طالب کہانی

### تعریف سخن

پلا دے ساقیا مے پھر کے اک جام  
سخن سے کوئی شے بہتر نہیں اور  
سخن کا دیکھا ہر محفل میں مذکور  
یہ دنیا تو ہے ایک مہمان خانہ  
مدام اُس میں نہیں کوئی رہا ہے  
ہزاروں نے برائے نام خود یاں  
کہ ظاہر نام ہوگا یہ سمجھ کر  
کہاں ہیں وہ عمارت پختہ پختہ  
ہزاروں مر گئے سلطان کشور  
ولے ہاں کر گئے جو بندگی یاں  
سخن سے یا کوئی جو آشنا ہے  
نہیں مرتے ہیں عاشق اور شاعر  
ولے اس بات پر تو کیجیو غور  
نہ کر طالب تو کچھ اب اور تقریر

سخن کی جس سے ہو تعریف ارقام  
پسند اُس کو ہر اک کرتا ہے فی الفور  
سخن سے نام شاعر کو ہو مشہور  
نہ دیکھا اُس میں رہنے کا ٹھکانہ  
یہ آمد و رفت کی سکھیو سرا ہے  
نہر اور چاہ بنوائے گلستاں  
بہت محل و عمارت، کوٹھی اور گھر  
زمین میں مل گئی ہیں رفتہ رفتہ  
رہا اُن کا کہیں گھر اور نہ مندر  
انہیں کا نام روشن ہے مری جاں  
بلا شک نام اُس کا بھی بقا ہے  
فنا تن اُن کا ہوتا ہے بظاہر  
سخن اور عشق سے بہتر نہیں اور  
مگر ہاں حال اپنا کر تو تحریر

### بیان سرگذشت خود

بیاں اپنا کروں کیا تجھ سے احوال  
پڑے عالم میں سُن کر ایک بھو چال

مگر تھوڑا سا اپن لے تو جانی  
وطن کو چھوڑ دھنسا رہی (1) میں رہ کر  
وہاں سے اٹھ گیا جب آب و دانا  
کریم کو کیا اردو وہاں پر  
خلیق اُس شہر کے ہندو مسلمان  
گزر داں سے ہوا پھر رام ساگر (4)  
وکیلہ سحری اور اک نسخہ طب (5)  
وہاں سے خاص بندرا بن (6) میں آ کر  
کروں کیا چرخ کی طالب شکایت

مناؤں اور کیا قصہ کہانی  
کبھی اک مثنوی داں ماہ پیکر  
ہوا مامور (2) میں میرا ٹھکانا  
کرانہ (3) میں بنایا جا کے پھر گھر  
کبھی اک ماہرو کی مثنوی داں  
مکاں وہ بھی ہے گویا رشک کوثر  
کیا اُس جا پہ دونوں کو مرتب  
لکھا یہ تیرہ ماسہ دل لگا کر  
مناؤں تیرہ ماسہ میں حکایت

### تمہید تیرہ ماسہ

پلا دے ساقیا سے کرنہ تاخیر  
بہت مدت سے ہے فرقت کا آزار  
کہوں کیا رام ساگر جب سے چھوڑا  
جب آئی سر پہ دیکھو عین برسات  
ہر اک پردہ کی ان روزوں میں اکثر  
مگر میرے پیا کا ڈھنگ نیا ہے  
مناؤں تیرہ ماسہ میں حقیقت

کہ جس سے حال ہو فرقت کا تحریر  
اسی آزار میں ہوں میں گرفتار  
اُسی دم سے پیا نے منہ کو موڑا  
پیا نے کی جدائی مجھ سے ہیہات  
سفر سے آن کر رہتے ہیں گھر پر  
اکیلی چھوڑ وہ مجھ کو گیا ہے  
بوا جو گزری طالب پر مصیبت

### اول ماہ اساڑھ

اساڑھ آیا کہوں کیا تجھ سے احوال  
پیا بن کرتی تھی میں آہ و زاری  
ہر اک نے چھان چھپر گھر بنایا  
پیا اپنا بھی گھر ہوتا پیاری  
کہیں دالان چوبارہ بناتا  
کہیں کمرہ کہیں دیوان خانہ  
سکھی برسات کا اسباب و آرام  
مجھے اب ہر طرح کا فکر و غم ہے

سکھی جو گزرا مجھ پر ٹن تو فی الحال  
برس اس میں گئی اک بدری کاری  
اثاری اور چوبارہ سجایا  
وہ اس موسم کے کرتا کار جاری  
کہیں آراستہ گھر کو کراتا  
زنانہ اور کہیں مردان خانہ  
وہ دم کے دم میں کر دیتا سر انجام  
بجز اس کے پڑا پی کا الم ہے

نہیں معلوم ہے وہ کون سے دیس  
محبت کا بُرا آزار بھینا  
سکھی ایسا نہ تھا کچھ وصل میں دل  
محبت کا اثر ہے دل پہ پیدا  
سکھی میری بُری حالت پیا بن  
اری سب نے یہ پوجا ہے مہینا  
اساڑھ اب ہو گیا آیا نہ پیتم  
جو لاؤں اُس کو کر کے جو گیا بھیس  
اری مجکو پڑا ناچار کہنا  
کہ جیسا ہجر سے ہے نیم بدل  
جدائی سے ہوا ہے ہائے کیا  
نہیں آرام مجکو رات اور دن  
مجھے سو مجھے نہ کھانا اور پینا  
کروں کیا ہے بڑا طالب مجھے غم

### ماہ ساون

لگا ساون ہوا اک شور برپا  
جھڑی غم کی ہوئی آنکھوں سے جاری  
بھرے اس جل سے دریا غار تالاب  
ہرا جنگل ہوا گل بیل بوٹا  
دھنس کو دیکھ کر ابروئے غم دار  
پیپھا پی پی کہتا ہے پیاری  
نہیں رہتا ہے دم اُس وقت تن میں  
اڑے ہے طائر دل ہو بھیمری  
وہ دم لے لے کے چمکیں کرم شب تاب  
اندھیری رات اور ایسی جھڑی ہائے  
غضب ہے بھن بھناہٹ پھروں کا  
اری ساون میں جو گذرا ہے مجھ پر  
گھٹا کالی کبھی جھک کر کے بر سے  
اندھیری رین میں بر سے چھماں چھم  
سکھی ایسے میں جو ہوتا پیا گھر  
پلنگ آراستہ کر کے سلاقی  
رہی یہ جی کی جی میں آرزو سب  
نہ سوئی اس مہینے میں پیا سنگ  
کہ جس کو سنتے ہی دل میرا تڑپا  
گھٹا سی چھا گئی دل پر پیاری  
دل بے چین میں پڑتے ہیں گرداب  
گنی میں سوکھ دل پی سے نہ ٹوٹا  
پیا کی یاد آئی جی میں ہر بار  
سُنت ہوں کوک کوک کی نیاری  
لگے ہے آگ سی سارے بدن میں  
ڈرائیں رات کو جگنو سکھی ری  
عجائب دیکھ میں ہوتی ہوں بیتاب  
پیا پردیس میں کیسی پڑی ہائے  
کہ جس کے شور و غل سے کان پھٹ جا  
عیاں سب کرتی ہوں میں اُس کو تجھ پر  
پیا بن کیا کہوں جی کیسا تر سے  
مگر افسوس ہے پردیسِ بلم  
میں سوئی اُس کو چھاتی سے لگا کر  
ہر اک اقسام کے کھانے کھلاتی  
سکھی کس سے کہوں میں آہ ری اب  
دکھائے ہجر نے کیا کیا نئے رنگ

نظر آئی مجھے ہو کی حویلی  
 سکھی جو بن کو میں نے یوں گنوا یا  
 ہر اک ہے اپنے بلم سے ہم آغوش  
 اٹاری میں کوئی کاٹے ہے برسات  
 کسی نے ہاتھ پر مہندی لگا کر  
 پہن کر سرخ چوندر لہریا یاں  
 کسی نے سرخ چادر اوڑھ سر پر  
 سکھی جھولیں ہیں جھولا اپنے گھر پر  
 اری سب یاں منائیں تیج و تہوار  
 سنگار اپنا کروں میں کس کے اوپر  
 بھری برسات میں اک دن نہ برساتھ  
 میں یہ سمجھی کہ ہیں برسات کے دن  
 نہ گذرا ایک دن برساتھ مجھ کو  
 گیا گذرا سکھی ساون سنوٹا  
 کہوں احوال کس سے اپنا بی بی  
 ارے پانڈے ذرا تو کھول پوچھی  
 اجی کھولو میاں ملا مری قال  
 حنم اب بتاؤ حال سارا  
 پیا کی دے خبر کوئی ذرا بھی  
 نہیں ہے ہجر کی اب تاب و طاقت  
 گیا ہے بیت ساون کا مہینا

پڑی پی بن ہوں میں ہے ہے اکیلی  
 کہ جیسے دھوپ سے ڈھل جائے سایا  
 شراب وصل سے دن رات مدھوش  
 پیا کے غم میں روتی ہوں میں دن رات  
 دھڑی تھی کی ہونٹوں پر جما کر  
 کیا خوش جی کو اپنے اے میری جاں  
 لگی وہ جھولنے جھولا بنا کر  
 ہنڈولے غم کے دے ہیں جھکو چکر  
 پیا بن چل رہی ہے دل پہ تلوار  
 پیا میرا نہیں ہے اے سکھی گھر  
 ملوں افسوس سے کیونکر نہ میں ہاتھ  
 کٹے گی خوب اب برساتھ لیکن  
 مناؤں اور کیا غم اپنا تجھ کو  
 خبر پہنچی نہ راکھی غم ہے دونا  
 پیا آتا نہیں ہے خواب میں بھی  
 غم ہجراں سے میں پھرتی ہوں روتی  
 رل سے حال دیکھو تم بھی رمال  
 مرا گردش میں ہے کیونکر ستارا  
 بھروں میں منہ میں اُس کے شکر و گھی  
 بغیر از وصل کے ہوگی نہ فرحت  
 پیا بن کیا ہے طالب میرا جینا

### ماہ بھادوں

لگا بھادوں برسنے خوب گھنگھور  
 گھٹاسی غم کی میرے دل پہ چھائی  
 کہوں کیا حال یہ شاہ و گدا سے  
 گرج بادل کی اور دادر (7) کی بولی

اٹھا چاروں طرف سے مور کا شور  
 نظر جب آساں پر برق آئی  
 پھٹے چھاتی پیسے کی صدا سے  
 مرے دل میں لگی ہے جیسے گولی



گھٹا کالی کبھی جھک جھک کے آئیں  
 سکھی بھادوں بھی دیکھو خوب برسا  
 زمیں سے آسمان تک جل کا اک قہل  
 تربتی ہوں پیابن میں تو دن رات  
 گذرتی ہے بوا جب رین آدھی  
 بڑی حیرت ہے اب میں کیا کروں ری  
 جنم اٹھمیں کا بھی تہوار آیا  
 رہی میں منتظر اب تک پیہ کی  
 ہوئی میں نیم جاں مطلب نہ پایا  
 مرے قالب سے جاں دیکھو بدر ہے  
 ارے ہنسا تو اڑ کر پی سے کہنا  
 بدبستی دیں میں سب لوٹ آئے  
 ترے بن زندگی ہے مجکو بھاری  
 نہیں خوش آئے تجھ بن سیر گلزار  
 ٹنگوں ہر شے سے لیتی ہوں میں اکثر  
 نہیں آتا وہ دلبر کیا غضب ہے  
 نہیں معلوم اُس کو کیا ہوا ری  
 سکھی ری قہل سے یہ میں نے چینا  
 کہ جس کی دھوپ سے انسان و حیواں  
 بھرن برے کبھی ہو صاف جائے  
 نہ آنے کا یہی باعث ہے بہنا  
 اری خاموش بیٹھوں کس طرح پر  
 گیا بھادوں ملا میرا نہ پیتم

برس کے دم کی دم میں صاف جائیں  
 مگر برساتھ کو جی میرا ترسا  
 سکھی آتش بجھی میری نہ اک پل  
 نہ پوچھے اے بوا کوئی مری بات  
 پھٹے ہے ہجر میں اُس وقت چھاتی  
 بغیر از موت بھی کیونکر مروں ری  
 نہ میرا اے سکھی دلدار آیا  
 نہیں ہے صبر اب مجکو ذرا بھی  
 جو پیشانی میں تھا وہ پیش آیا  
 نہیں پیتم کو میری کچھ خبر ہے  
 بہت پردیس میں ہرگز نہ رہنا  
 پیہ پردیس میں کیوں دیر چھائے  
 ہوئی ہوں سب طرح سے میں تو عاری  
 کھٹکتے پھول ہیں نظروں میں جیوں خار  
 دکھایا کرتی ہوں فالیں برابر  
 مری تو ہجر سے اب جاں بلب ہے  
 بتا دے جلد اے اچھی بوا ری  
 کہ ہے مٹھوس بھادوں کا مہینا  
 اری اک دم میں ہو جائیں پریشاں  
 لگے گرمی کبھی جاڑا ستائے  
 سمجھ کر اے بوا خاموش رہنا  
 لبوں پر آگئی ہے جان گھٹ کر  
 یہ دل میں آئے طالب کھامروں سم

ماہ کنوار

لگا ہے کنوار اور آخر ہے برسات  
 سکھی برسات میں برسات ہوتی

کہاں تک روؤں پی کے غم میں دن رات  
 تو ناحق جان کیوں میں اپنی کھوتی

کہوں کیا ہے مری دشمن یہ برکھا  
 ہوئے ہیں راستے پانی سے مسدود  
 لبالب ہر طرف ہیں جوے (8) اور غار  
 کسے بھیجوں خبر جو پی کی لائے  
 ہوئی برکھا سے یاں لوگوں کی سیری  
 گئی برسات بھی اے میرے دلدار  
 بہانہ اب نہیں بارش کا پیارے  
 ترا دل اور سے گر پھنس گیا ہو  
 میں راضی جس میں اب تیری رضا ہے  
 کہوں کیا کنوار بھی جاتا ہے بی بی  
 برس اس میں گیا ہے ابر نیساں  
 بوا جس دلیں میں چہم گیا ہے  
 نہیں ہوتا ہے واں کیا کوئی تہوار  
 نہیں کیا مرغ پہنے کوئی چوند  
 کہ جو اس موسم برسات میں بھی  
 کہوں کس سے میں اپنا حال سارا  
 گئے گزرے سکھی سولہ کنا گت  
 ہراک نے پھر بوا سانجی سجاٹی  
 رہا تہوار کا سکھیو پر یکھا  
 اری راون کو پھر مارا بنا کر  
 مگر درشن ہوا مجھ کو نہ پی کا  
 پڑیں پتھر کے اولے اُس کے گھر پر  
 کٹے ہیں انتظار میں یہ ایام  
 گیا ہے بیت طالب کنوار سارا

بھلا یا راستہ پیتم کو گھر کا  
 کہوں کس سے نہ کوئی پاس موجود  
 بشر کیا واں نہ گذریں ماہی و مار  
 کہانی میرے غم کی کہہ سنائے  
 تپش دل کی بھی لیکن نہ میری  
 تڑپتی ہوں دکھا دے اپنا دیدار  
 تو آتا کیوں نہیں پھر گھر ہمارے  
 تو اُس کی بھی خبر دے جلد مجھ کو  
 لیکن تجکو آنا بھی بجا ہے  
 مگر افسوس ہے آیا نہ گھر پی  
 صدف میں دُر نہ آیا ہوں میں حیراں  
 وہ ایسا دلیں کیا سب سے نیا ہے  
 نہیں کرتے ہیں واں کیا سیر گلزار  
 نہیں ہے چاہ کیا بلم کی اُن پر  
 نہیں رغبت کسی کے ساتھ کیوں جی  
 خفا مجھ سے ہوا ہے میرا پیارا  
 ولے بدلی نہ میرے دل کی حالت  
 نہ مجھ سے ہائے پی بن کچھ بن آئی  
 دسہرہ کنوار بھی میں نے نہ دیکھا  
 گڈوڈ کا بھی کیا درشن اڑا کر  
 جدا ہونا پیا نے کس سے سیکھا  
 پیا کو جو نہ آنے دے مرے گھر  
 کروں میں اور کیا غم اپنا ارقام  
 ملا اب تک نہیں پیتم ہمارا

ماہ کا تک

پیا بن پھر گئی چہرے پہ زردی

لگا کا تک سکھی آئی نہ سردی

کئے گی کس طرح اب میری اوقات  
 چلی ٹھنڈی ہوا اور چاندنی رین  
 کیا سب نے بوا جاڑوں کا سامان  
 کپاسی، کشمش، رنگت رنگائی  
 اموا کاسنی رنگاری خاکی  
 کسی نے سرمی رنگت گل نار  
 بسنتی، صندلی، جست و زردی  
 ملاگیری کسی نے کھربائی  
 شجری، شری، ماشی و آبی  
 کسی نے سردی اور کوکناری  
 الماسی و عباسی و طوسی  
 کرلی، مونگیا، اودا، مکوئی  
 سیندورا، پیچنی، نارنگی، دھانی  
 ہولائی، شترئی اور توتیائی  
 کسی نے چہرئی اور پستئی یاں  
 کسی نے کشتئی اور فاختائی  
 رنگ کر پھر سلائی سب نے پوشاک  
 سکھی کس سے کہوں میں اپنا احوال  
 پیا اپنا جو ہوتا گھر پیاری  
 اری کا تک کی رت سب نے منائی  
 سکھی پیتم سے اب کیونکر ملوں ری  
 نہیں آرام گوجکو کسی دم  
 لبوں پر میرے ہے اب جان باقی  
 ملی ہے مجھ سے زیادہ کون عیار  
 مرے قالب سے دیکھو جاں بدر ہے  
 کہوں کیا ہوگئی یاں چوتھ کردا

گھٹے دن اس مہینے میں بڑھی رات  
 کریں سب اے سکھی آرام اور چین  
 نہ کیونکر آئے میرے دل میں ارمان  
 رنگائی یاں کسی نے سبز کائی  
 کرجوہ و سنہرا اور لاکھی  
 کرائی چمپئی اک دم میں تیار  
 پسند آئی کسی کو لاجوردی  
 کسی نے دیکھو عنابی رنگائی  
 پیازی اور سکریزی، گلابی  
 رنگائی اے بوا پوشاک ساری  
 کسی نے سیوئی اور آہوئی  
 رنگائے آتش، بادامی کوئی  
 کسی نے سرخ، سبزی، زعفرانی  
 کسی نے دیکھو فیروزی رنگائی  
 رنگائے کوئی طاوسی مری جاں  
 کسی نے بیضی جلدی رنگائی  
 ہوا ہے ہجر سے سینہ مرا چاک  
 کہ جو جا کر سنائے پی کوئی الحال  
 یقیں ہے مجھ پہ کرتا جاں نثاری  
 دہائی غم کی یاں میں نے چائی  
 یہ درد ہجر میں کس سے کہوں ری  
 مگر مشتاق ہوں دیدار پیتم  
 اری پیتم نہیں ہونا ملاقی  
 کہ جس نے کردیا یوں اُس کو اغیار  
 مگر اُس کو نہیں کچھ بھی خبر ہے  
 اری پی کو نہیں کچھ میری پروا

ایسی عرصہ میں پھر گنگا کا اُشان  
دوالی کا ہوا تہوار پھر خوب  
درو دیوار پر ہے روشنائی  
ہراک نے کھیل اور کھائے کھلونے  
اُٹھے پھر دیو بھی سوکر یہاں گل  
یقین ہے آئے گا اب میرا جانی  
یہ دل میں سوچ کر تسکین کچھ کی  
گیا کاتک گذر آیا نہ پیتم

کیا ہر ایک نے نہانے کا سامان  
بُوائی بن میں سمجھوں سب کو معیوب  
مرے مندر کے تن پر ہے سیاہی  
بتا شے کوئی کھائے بھر کے دو نے  
ہوا ہے راستہ آ راستہ پ گل  
سناؤں گی اُسے غم کی کہانی  
تصور ہو گیا ہے خام یہ بھی  
مجھے اب اور بھی طالب ہوا غم

### ماہِ اگھن

اگھن آیا پڑے ہے برف ہرجا  
مگر میرا جلے ہے ہجر سے تن  
بنائی سب نے یاں جاڑے کی پوشاک  
اری دیا، حریر اوڑھا کسی نے  
کسی نے پہنا دریائی مہجر  
کسی نے چوڑیا اور چاند تارا  
کسی نے اوڑھی اٹلس کی رضائی  
کسی نے گلبدن مشرو کا جوڑا  
کسی نے اے سکھی پہنی فلا لین  
کسی نے دھسا اوڑھا اور بانات  
کوئی پنو کی سر سے اوڑھ چادر  
کسی نے آگ سے سینکا بدن کو  
کوئی اوڑھے سکھی ری سبز کوئی  
کسی کے دوش پر ہے مرگ چھالا  
غرض پہنی ہراک نے یہ بڑاول  
پیابن کیا کروں جاڑے کا سامان  
ترپتی ہوں پیا کے غم میں دن رات

سکھی جاڑے کا ہے گھر گھر میں چرچا  
نہیں ہے یاد جگنو وصل کا فن  
بیاں اپنا کروں کیا تجھ سے میں خاک  
تمہاری اور کتیاں پہنا کسی نے  
کسی نے مہمل و کنخواب لے کر  
گرنت اور ملینا آلیا کا  
کسی نے اوٹی موی کی بنائی  
عجب انداز سے پہنا گھوڑا  
رہی جاڑوں میں کوئی ہائے بے چین  
کوئی عریاں سکھی جاڑوں میں دن رات  
بہت خوش بیٹھی ہے وہ اپنے گھر پر  
بھبھوت اپنے طے تھی کوئی تن کو  
دو شالہ اور کشمیرا بھی کوئی  
کسی نے اوڑھا کمل لے کے کالا  
تن عریاں سے ہے جاں میری بیکل  
مرے دل میں سکھی آتا ہے ارمان  
نہیں سنا کوئی دل کی مرے بات

کئے ہے ہجر میں یاں رات تل تل  
اُسے پھر چین آئے کس طرح پر  
مگر افسوس پیتم بے خبر ہے  
تری یہ چاہ جھوٹی ہے سراسر  
کہو کیوں پیت ناحق کو لگائی  
خبر میری نہ لے اپنی خبر کر  
خطا کو بخش دے اے میرے دلدار  
پلا دیدار کا اب جلد شربت  
کسی ڈھب سے خبر بھجوا دے مجھ کو  
رہے گا دل اُسی پرچہ سے پرچہ  
کرے پھر وائے ویلا کون تیرا  
تو آکر دیکھ لے میں ہوں پریشان  
کروں گی سٹکھیا کھاجی کو فانی  
اگرچہ سامنے میں سب کے روئی  
مردوں کی دیکھنا طالب میں کھاسم

### ماہ پوس

پیا کی یاد ہر دم مجھ کو آئے  
ولے آئی نہ پتی کو میری کچھ یاد  
پڑا خون جگر اب مجھ کو پینا  
کسی نے کھائے پیڑے اے پری رو  
جلیبی و گلابی و ملائی  
کسی نے کھا کے زردہ رنگ بدلا  
کسی نے گھی شکر کھایا ملا کر  
امرتی اور ربڑی کوئی کھائے  
کوئی حسرت سے بیٹھی آب دیدہ  
قبولی اور کچھڑی کوئی کھائے

گذرتا ہے مجھے اب دن بہ شکل  
بھلا جس کے نہو دے پاس دلبر  
مرا تو ہجر سے گھائل جگر ہے  
ارے قاصد پیا سے کہہ تو جا کر  
کوئی دن بھی نہیں مل کر نبھائی  
ترے غم میں ہوا ہے حال ابتر  
اگرچہ تیری ہوں ہر دم خطاوار  
بہت مدت سے ہے آزار فرقت  
اگر آنے میں ہے کچھ حرج تجھ کو  
خبر کر یا کہ دے تو بھیج پرچہ  
وگر نہ دم نکل جائے گا میرا  
یقین گرہ نہ میرا تجھ کو اے جان  
کہوں کیا اور سکھیوں میں کہانی  
خبر دیتا نہیں پیتم کی کوئی  
اگھن جاتا رہا آیا نہ پیتم

لگا ہے پوس اور سردی ستائے  
چلے ہے سرد سکھیوں مغربی باد  
سکھی ری بھوک کا ہے یہ مہینا  
گزنک بریاں کسی نے کھائے لڈو  
کسی نے دودھ چاول کھیر کھائی  
کسی نے گھیور و برتی و سھجلا  
کسی نے کھائی یا توتی بنا کر  
کوئی بازار سے حلوا منگائے  
کوئی کھائے حریرہ اور ملیدہ  
کوئی یاں زیر بریائی پکائے

کسی نے چائے کشمیری بنا کر  
 کسی نے کوفتہ اور کھایا قلیا  
 کسی نے شیرمال اور نان آبی  
 کسی نے بھرتہ بیگن پکایا  
 کوئی کھائے کرپلا، مولیٰ، شلجم  
 زمین قند اور میتھی کوئی آلو  
 کوئی کھانے کے اوپر پان کھائے  
 غرض سب نے سکھی کھایا پیا خوب  
 پیا کے واسطے جوگن ہوئی ہوں  
 نہیں معلوم پی کس پر خدا ہے  
 کہ جو آنے نہیں دیتی مرے گھر  
 ارے پیتم ہوا ہو تو مجھ سے کیوں دور  
 ہے چکوے چکوی کے شب کو جدائی  
 یہ میرا جگر کیسا ہے گھوڑا  
 سکھی میں ہجر میں ہوں نیم بسمل  
 نہیں آتی ہے مجھ کو موت بھی یاں  
 بندھا اب یوں تصور میرے دل پر  
 شکار اپنا کروں بندوق سے یا  
 کروں یا سٹھکیا کھا جان کو دور  
 ہزاروں طرح کی سوچوں میں تدبیر  
 مگر بے موت دم نکلے نہ میرا  
 گیا ہے پوس گھر آیا نہ دلبر

پلائی خوب سکھیوں کو بٹھا کر  
 دہی پوری کسی نے کر کے دلیا  
 خطائی نان کھائیں بھر رکابی  
 کسی نے گوہی کی بھجیا کو کھایا  
 کسی کو دال اور روٹی کا ہے غم  
 کوئی کھائے شکر قند اور رتالو  
 کوئی بے چاری سوکھی نان کھائے  
 پیا بن کچھ نہیں ہے مجھ کو مرغوب  
 ارادہ ہے کہ میں اب جان بھی دوں  
 مرے دل میں بڑا غم ہو رہا ہے  
 پڑیں اس سوت کی چھاتی پہ پتھر  
 ترے غم میں ہوا دل خانہ زنبور  
 ولے دن کو تو ہوتی ہے رسائی  
 نہیں ملتا ہے اک دم کو بھی جوڑا  
 کہیں لگتا نہیں میرا ذرا دل  
 نکل جائے جو اس غم سے مری جاں  
 جدا تلوار سے کراپنا تو سر  
 کنویں میں ڈوب جاؤں یا کسی جا  
 نہیں اس گھر میں رہنا مجھ کو منظور  
 نکل جانے میں دم کے ہونہ تاخیر  
 ارے جاں کنڈی نے مجھ کو گھیرا  
 نہایت غم ہے اب طالب کے دل پر

ماہ ماگھ

لگا ہے ماہ دیکھو اے پیاری  
 مہینا ماہ کا بھی گو کہ آیا  
 گلابی اس میں جاڑا ہو گیا ہے

کروں کب تک پیا کی انتظاری  
 نہ میرے ماہ کو یہ ماہ لایا  
 نہ وہ سردی نہ وہ جاڑا رہا ہے

سووہ بھی دل کو اسے جاں خوش لگے ہے  
 لیکن موسم آخر ہے پھر بھی  
 نہ آیا کیا کروں دن رات ہے غم  
 پیا کو رہنا پردیسوں کا سوچھا  
 رکھے مرسوں کے سب نے پھول سر پر  
 مری صورت پہ زردی غم کی چھائی  
 مگر آیا نہیں وہ گھر مرا پی  
 تو چھاتی کی آگٹھسی سے تپاتی  
 فدا اُس پر میں اپنی جان کرتی  
 سکھی کس سے کہوں میں آہ یہ غم  
 فدا کس باغ کی ہے اُس پہ بلبل  
 نہیں معلوم کس سوتن نے گھیرا  
 اری کس دیس میں پتیم گیا ہے  
 فروکش ہے جہاں وہ میرا دلبر  
 نہیں جاڑے کا کرتے کیا سرانجام  
 کہ جو پتیم نہیں آتا ہے گھر پہ  
 کہ جس سے پی لے یا جان جائے  
 کہیں غم میں نکل جائے نہ یہ جی  
 تو اک دن جائے گی یہ جان پیاری  
 ملا پتیم نہ طالب کیا کروں اب

### ماہ پھاگن

بوا پتیم نے کیوں کی محکو تیاگن  
 نہیں آیا مرا اب تک مسافر  
 مگر دل پر نہ آئی پی کی نرمی  
 پیا کے غم میں میرا دل ہوا چاک  
 کسی نے لے لیا سینوں بلا ریب

فقط اب تو ہوا ٹھنڈی چلے ہے  
 اگرچہ اس میں کچھ باقی ہے سردی  
 ہزار افسوس اس موسم میں پتیم  
 بسنت آیا ہے دیکھو سب نے پوجا  
 بسنتی گل کے گلدستہ بنا کر  
 بسنتی خلق نے پوشش رنگائی  
 بسنتی ہو گیا جاڑا بھی بی بی  
 اگر جاڑوں میں گھر ہوتا سگھاتی  
 محبت کی غذا سے پیٹ پھرتی  
 بھاتی جسم کی چوکی پہ ہر دم  
 قدم رنجہ نہیں ہوتا ہے وہ گل  
 کہ جو ایدھر نہیں کرتا ہے پھیرا  
 بڑے غم میں مراد دل جتلا ہے  
 نہیں سردی کا کیا موسم وہاں پر  
 نہیں کرتے وہاں کیا عیش و آرام  
 نہیں مردوں کو کیا رغبت زنوں سے  
 سکھی ایسا عمل کوئی بتائے  
 نہیں اب تاب فرقت کی ذرا بھی  
 اگر یوں ہی رہے گی بے قراری  
 مہینا ماہ کا بھی ہو گیا سب

لگا ہے یہ مہینا دیکھو پھاگن  
 ہوا موسم بھی سب جاڑوں کا آخر  
 سکھی پھاگن میں آئی ہے گی گرمی  
 بنائی خلق نے گرمی کی پوشاک  
 خریدا ہے کسی نے نینوں تن زیب

کسی نے یاں چکن اور جامدائی  
 کسی نے یاں خرید اور یاریل  
 کسی نے یاں کریم و بکھلمل  
 کسی نے لیٹ گشتن ڈھا کا پائٹن  
 کوئی یاں جالی جھومر لیٹ لائے  
 سوانم کے خرید میں نے کیا اور  
 یہ دل میں آئے کھا جاؤں ابھی سم  
 بڑا افسوس سکھو پھاگ آیا  
 کوئی بھیروں کو گائے کوئی ہندول  
 کسی نے میگھ مالا اور سری راگ  
 ترانہ اور کسی نے گائی سرگم  
 سندورا کوئی شام کلیان  
 میں گاؤں راگ مالہ غم کی دن رات  
 ہر اک زناری کھلیں پھاگ مل کر  
 کسی نے سر پہ ڈالا رنگ کا کڑوا  
 کوئی کوڑھ دوپٹہ کا بنا کر  
 کسی نے مارا نقارے پہ ڈنکا  
 کوئی بولی کہ ہے کیا ہے اندھیر  
 کسی نے رنگ پچکاری میں بھر کر  
 کوئی بولی نہ کر تو مجھ سے دنگا  
 کوئی بولی گلال ایسا اڑا ہے  
 کوئی اٹھ بولی علامہ لگائی  
 کسی نے کر کے ابرو کا اشارہ  
 غضب سے ہو کوئی شعلہ بھھوکا  
 کوئی بولی نہ کراہی شرارت  
 کسی نے یوں کہا چل دور مردار

کسی نے چار خانہ کامدائی  
 منگائے کوئی ترپن بیل کا میل  
 خریدائیں سکھ محمودی رنفل  
 منگائے کوئی سمٹی اور سائن  
 کوئی دھوتر گزری گاڑھا منگائے  
 پیابن ہو گیا ہے طور بے طور  
 مٹے ہر وقت کا تادل سے یہ غم  
 ہر اک نے اس میں کیا کیا راگ گایا  
 کوئی بولی کہ دیکھ گاؤ منہ کھول  
 کسی نے مال کوس اے صاحب بھاگ  
 کوئی سارنگ دھڑپت گائے باہم  
 کوئی کھماچ پیلو گائے اے جان  
 گیا ہے ساز دل کا ٹوٹ ہیہات  
 اری آئے ملولا میرے دل پر  
 کوئی بولی کہ ہے ہولی کا بھڑوا  
 لگی ہے مارنے مردوں کو جا کر  
 برہنہ ہو کے ناچی کوئی لٹکا  
 کسی نے مسکرا کے منہ لیا پھیر  
 کسی نے ققمہ مارا بدن پر  
 تجھے دیتی ہوں میں سوگند گنگا  
 عمیر اُس میں چمکتا کچھ رہا ہے  
 بوا یہ چوٹ تم نے کس پہ کھائی  
 کہا اک سے کہ یہ ہے خام پارہ  
 لگی کہنے لگا دوں تجھ میں لوکا  
 اری کیا آگئی ہے تیری شامت  
 ادھر آنا نہیں ہرگز خبردار



کوئی کھسیا کے بولی چل گلوڑی  
 کسی نے ہنس کے ابرو سے بتایا  
 کسی نے یوں کہا مندر میں جاؤ  
 گئی سنگار بٹ کوئی شابی  
 کوئی بولی کہ مد منگل میں جاؤں  
 گئی کوئی بہاری جی کے مندر  
 کوئی بولی کہ مندر سیٹھ کے جا  
 گئی کوئی بواجی شام سندر  
 کوئی بولی کہ جاؤں دھیر سمسیر  
 گئی بھتر وند میں لے کر کوئی بھات  
 کوئی بولی کہ بھسی بٹ پہ جا کر  
 گئی گوہند باغ اور کوئی شہ باغ  
 کوئی خیل کھڑی کہتی تھی میں اب  
 گئی رادھا دمودر کوئی جلدی  
 کوئی جلدی سے دے کر گھر کا تالا  
 کوئی تھی رام جی دوارے کے اندر  
 کوئی مندر میں سیتا ناتھ کے جا  
 کوئی جا کر کے کالی وہ نہائی  
 کوئی نٹ کھٹ ادا سے ہنس کے بولی  
 مگر یہ برج کا سا جیسا دنگا  
 غرض چوپائے کی مردوں میں پھر دھوم  
 اندھیری گھاٹ میں ناچا کوئی جا  
 کوئی چوپائے لے کر راستوں پر  
 گیا بکھنڈی کوئی گنج سیوا  
 کوئی چوپائے لایا ریس منڈل  
 کوئی بازار سید کی میں آیا  
 مری ناحق میں انگلی کیوں مروڑی  
 وہ دیکھو سامنے سے کون آیا  
 ہراک مندر کی ہوئی دیکھ آؤ  
 کسی کو تھی کسی کی اضطرابی  
 وہاں سے گوکلانندن میں جاؤں  
 مدن سوہن کوئی رادھا رون پر  
 وہاں سے پھر کے گوپی ناتھ میں آ  
 تر ت گوپال کی جھانکی کوئی کر  
 لگے گی راستہ میں کیا مجھے دیر  
 کوئی متھرا گئی لے یار کوسات  
 ملوں گی گیان گذری میں پھر آ کر  
 کسی نے کھائے غم سے داغ پر داغ  
 کروں گی جا کر درشن رادھا بلب  
 کوئی بھر کر کے لائی رنگ ہلدی  
 گو پیشہ پر گئی لے پھول مالا  
 کوئی دیکھے تھی گوہندے کا مندر  
 کھڑے دیکھے تھی ہوئی کا تماشا  
 کوئی پھر کر کے کیسی گھاٹ آئی  
 جو کچھ ہوئی تھی ہوئی میں سو ہو لی  
 کہیں دیکھا نہیں سو گند گنگا  
 ہوئی کس ڈھب سے دیکھوتا ہو معلوم  
 کوئی ناچا ہے بھونرا گھاٹ پر آ  
 پھرا ہر کوچہ و بازار در در  
 کوئی منڈی میں رنڈی بن کے ناچا  
 گیا چوپائے لے کر کوئی جنگل  
 کوئی چوپائے سورج گھاٹ لایا

کوئی تھا چیر گھاٹ اور کوئی ندھ بن  
 کسی نے کاٹ تھالی میں رکھا سر  
 کسی نے چیرا تن آ رہے سے سارا  
 کسی نے آگ کھائی اے مری جاں  
 کوئی بن کر کے ناچا شکل عورات  
 کسی نے ناچ بازی گرنوں کا  
 کوئی مے کے نشے میں بے خبر ہے  
 کڑا ہی کا کسی نے کھایا پکوان  
 غرض دیکھا یہ بندرا بن میں رہ کر  
 عجب ہنگام ہو لی کا ہوا ری  
 گیا بھاگن گذر افسوس طالب

### ماہ چیت

لگا ہے چیت سمت آیا دیگر  
 شجر پر گل ثمر آئے دوبارہ  
 بڑا ہے مجھ پہ گمراہٹ پیا بن  
 کہوں میں اور کیا تجھ سے پیاری  
 بجاتی آہ کا ہوں ساز دن رات  
 ملا دے میرے جانی سے کوئی گر  
 نہیں جاتا سہارا دردِ فرقت  
 ہوا ہے رام نو میں کا بھی تہوار  
 ارے دل میرے سینہ سے نکل جا  
 ترے رہنے سے دم میرا ہے لب پر  
 کہ تا یہ دور ہو فرقت کا آزار  
 کروں کیا ہر طرح سے غم نے گھیرا  
 نہیں لگتا بغیر اُس کے میرا دل  
 خرابی ہے کروں کیا اے بواجی

مگر افسوس ہے آیا نہ پی گھر  
 ہوا ہے ہجر سے دل پارہ پارہ  
 نہیں آرام مجھ کو رات اور دن  
 اشد الموت ہے گی انتظاری  
 مرے دل کی نہیں سنتا کوئی بات  
 بڑا احسان ہوگا اُس کا مجھ پر  
 مصیبت ہے مصیبت ہے مصیبت  
 نہ آیا اے سکھی افسوس دلدار  
 بغیر از پی نہیں اچھا تو لگتا  
 دکھا صورت پیا کی اوسٹنگر  
 رہوں کب تک بھلا میں سخت بیمار  
 لیا ہے چھین دل پیارے نے میرا  
 ہوئی جاتی ہوں میں تو نیم بسل  
 نہیں دیتا ہے اپنی وہ خبر بھی

گیا یہ چیت بھی پایا نہ پی کو

بڑی ہے فکر طالب میرے جی کو

### ماہ بیساکھ

لگا بیساکھ گرمی آئی بھینا  
کروں کیا اب گھوڑی میں یہاں پر  
کئے گا کس طرح یہ ماہ بیساکھ  
جلوں ہوں ہجر میں پی کے میں ہر دم  
نہیں باقی رہا ہے کچھ بدن میں  
رہے ہیں استخوان اور پوست باقی  
نہ سوؤں رات کو کھاؤں نہ دن بھر  
نہیں لگتا کہیں میرا ڈرا جی  
ارے افلاک ظالم اوستنگر  
نہیں اک دم مجھے آرام اور چین  
لکھا قسمت میں کیا میرے یہی غم  
اری اس دل کو دوں میں بھاڑ میں ڈال  
کہوں کیا حال اپنا اے سکھی ری  
ہوا نرسنگھ چودس کا بھی تہوار  
گیا بیساکھ طالب ہے بڑا غم

نہیں خوش آئے پی بن گھر میں رہنا  
خبر تک بھی نہیں دیتا ہے دلبر  
کیا ہے آتش غم نے مجھے راہ  
کہ جیسے آگ میں جلتی ہے ہیڑم  
مثال شمع جلتی ہوں لگن میں  
پیا مجھ سے نہیں ہوتا ملائی  
ہوا کیسا مرض یہ تن کے اندر  
گلستاں بھی بجائے خار بی بی  
کیا تو نے جدا کیوں میرا دلبر  
پیا بن آئیں بھر بھر کر میرے نین  
رہے اس سے ہمیشہ دور پیتم  
سلگنا ہر گھڑی جی کا ہے جنجال  
پیا کے ہجر میں اب میں مری ری  
مگر اب تک نہ آیا میرا غم خوار  
پیا آتا نہیں اب کھامروں سم (9)

### ماہ جیٹھ

لگا ہے جیٹھ جی جلتا ہے میرا  
مجھے تو جیٹھ نے آکر جلایا  
اری آیا نہ کیونکر میرا پیتم  
کہ تا تسکین ہوئے میرے جی کو  
بوا یاں جن و انساں اور حیواں  
زمیں پر فرش آتش کا ہوا ہے  
گئے ہیں سوکھ دریا دھوپ سے یاں

نہیں اب تک کیا پیتم نے پھیرا  
برادر جیٹھ کا لیکن نہ آیا  
بتا دے اے سکھی تو بھگو اس دم  
ہوئی تاخیر کیوں آنے میں پی کو  
کہوں کیا سب ہیں گرمی سے پریشاں  
فلک پر سائباں بھی آگ کا ہے  
پھریں حیوان دریائی پریشاں

گئے پانی سے دیکھو چاہ بھی سوکھ  
 کہیں ملتا نہیں پانی بھی ٹھنڈا  
 مسافر کا مٹائے دم میں جو بن  
 ہرن بھی ہو گئے جنگل میں کالے  
 شجر بھی یاں گئے ہیں سوکھ سارے  
 گلے میں کوئی ڈالے پھول مالا  
 کہ تا تسکین کچھ ہو جائے دل پر  
 لگا یا گھس کے پیشانی پہ صندل  
 کسی نے پردہ ڈالا ہے گا گھر پر  
 کوئی کہتی کہ گرمی سے مرے ہم  
 ہوا کرتی کوئی پتھرا بھگو کر  
 کسی نے پی لیا اولے کالڈو  
 پیا جلدی سے تا ہو جائے فرحت  
 کوئی بولی کہ لاؤ آب گنا  
 پیا جلدی ہوئی تسکین دل پر  
 کوئی یاں برف کا پانی بنائے  
 کوئی کھیرا و سکرزی بیچے گھر گھر  
 نہیں معلوم کیا مرضی خدا کی  
 پیاکے غم میں دیکھو میں گئی سوکھ  
 مگر آیا نہ بھائی جیٹھ کا ری  
 لیا ہے چھین مجھ سے اُس کو دے دم  
 پیا بن کچھ نہیں اچھا لگے ہے  
 دکھاؤں عشق اپنا پھاڑ پوشاک  
 کروں صحرا نوردی یاں سے جا کر  
 کہیں گی عشق صادق تھانہ بجاو  
 محبت کا کرے جو ضبط پیاری

بجز اب پیاس کے لگتی نہیں بھوک  
 پڑے ہے دھوپ چھوڑے چیل انڈا  
 جلے ہے ریت بالوش گلخن (10)  
 پڑے جائیں بوا پاؤں میں چھالے  
 ہزاروں مر گئے ہیں تو کے مارے  
 ہر اک گرمی سے ہے یاں زیرو بالا  
 کوئی پہنے بنا پھولوں کا زیور  
 کسی نے ہو کے یاں گرمی سے بیکل  
 کوئی مٹی لگائے خس کی در پر  
 کوئی چھڑکاؤ کرتی گھر میں ہر دم  
 کوئی بیٹھی ہے منہ اور ہاتھ دھو کر  
 کسی نے گھول کر شربت میں ستو  
 کسی نے فالسے کا کر کے شربت  
 کسی نے یاں پیا اعلیٰ کا پتا  
 کسی نے دودھ میں پانی ملا کر  
 کوئی پانی کو شورہ سے بھجائے  
 کوئی پانی کی لائے مشک بھر کر  
 غرض ہیں سب یہاں گرمی کے شاک  
 سکھی مجھ کو نہیں ہے نیند اور بھوک  
 دسہرہ جیٹھ کا بھی ہو گیارہ  
 نہیں معلوم کس سوتن نے پیتم  
 اری سکھیو مراد اب جلے ہے  
 ہوا ہے ہجر کی آتش سے دل خاک  
 گریباں چاک کر مل خاک تن پر  
 مگر اک خوف ہے سکھیوں کا بجاو  
 سمجھتے ہیں اُسی کی وضعداری

یہ سچ ہے ضبط اب کیونکر کروں ری  
ہوا اک سال بھر اس غم میں محکو  
نہیں امید اب ملنے کی پیاری  
مگر ہاں لونڈ ہے اک اس میں باقی  
نہیں گر لونڈ میں بھی وصل جانی  
گیا اب جیٹھ بھی طالب سراسر

کہاں تک ہجر کے صدمے سہوں ری  
سناؤں اور قصہ کیا میں تجکو  
کروں کیا خاک اُس کی انتظاری  
یقین ہے آکے ہو جائے ملاقی  
عبت ہے اے بوا پھر زندگانی  
ولے آیا نہ تو بھی میرا دلبر

### ماہ لونڈ

پلا دے ساقیا بھر کے اک جام  
ایام  
نہیں ہے ہجر کی اب تاب و طاقت  
مہینا لونڈ (11) کا آیا ہے سکھو  
منا ہے معتبر اے عالی ہمت  
ہمیشہ غم نہیں رہتا کسی کو  
کہوں کیا رات کو دیکھا ہے اک خواب  
بنائے سنگ مرمر سے سراسر  
بجائے آب اُس میں کیوڑا ہے  
کیا اُس میں وضو اور غسل جا کر  
کھڑا تھا ایک مرد اُس جا طر حدار  
کھلائے پھر مجھے انگور و بادام  
کہوں میں اور کیا اے چست و چالاک  
جزاؤ سارا پھر پہنایا زیور  
مری آنکھوں میں سرمے کی سلائی  
پھر اُس نے محکو چو پارے کے اندر  
عمارت اُس کی تھی ساری طلائی  
صفائی میں مکاں وہ ایسا دیکھا  
جڑے تھے اُس میں ہر جا چاند تارے

کہ جس سے دور ہوں فرقت کے  
مجھے ہو وصل کی جلدی سے راحت  
پیا سے وصل ہوگا یاد رکھو  
کہ غم کے بعد ہو جاتی ہے راحت  
ہوئی ایک خواب سے تسکین جی کو  
کہیں اک باغ ہے اور اُس میں تالاب  
جزا ہے اور بھی گرد اُس کے پتھر  
گلاب و بید مشک اُس میں بھرا ہے  
نکل آئی شبابی سے نہا کر  
کہا مجھ سے کہ لے پھولوں کا تو ہار  
پلایا دودھ کا بھی بھر کے اک جام  
مجھے پہنائی پھر شاہانہ پوشاک  
قدم سے اے بوا لے کر کے تاسر  
لگا کر پان کی بیڑی کھلائی  
بٹھایا تخت طاؤسی کے اوپر  
کبھی ایسی نظر میرے نہ آئی  
کہ آئینہ بھی حیراں اُس جگہ تھا  
نظر آئے وہاں پر محکو سارے

عطار د، مشتري، زهره كو ديكا  
 صداے طائران دلچسپ هوسو  
 گني پھر آكلھ كل اتنے ميں ميري  
 اري يہ رات سينا (12) ميں نے ديكا  
 بتاؤ خواب كي تعبير عجبو  
 بوا ياں رنج و راحت كا هے جوڑا  
 اري باره مينيں دكھ سها هے  
 بوا كيوں اشك كے موتي پروئے  
 مهيينا لوندا كا هوتا هے بهتر  
 يكي سكهيوں كي مجھ سے گفتگو تهي  
 بتاؤں جو كه لايا هے كا پيغام  
 كروں كيا وصف اُس كا اے مري جاں  
 شجاعت اور سخاوت اور عدالت  
 سبهي هيں ختم اُس والا گھر پر  
 پيا سے وصل گر چا هے پياري  
 بغير اُس كے ملاقي هونہ پي سے  
 غرض مجھ سے كها اے اهل اسلام  
 جو كچھ هے حال چٹهي ميں لكها هے  
 بوا مضمون اب چٹهي كا سن لو  
 بهت كچھ پي كا هے چٹهي ميں فرمان  
 اگر اس كي لكهاؤں شرح تجھ كو  
 غرض هے پي كے گھر كا راسته جو  
 اري هيں سات گهاڻي اُس ميں جاني  
 هے گهاڻي علم كي اول (14) تو بڑھ كر  
 سوم گهاڻي عوائق (16) كي لكهي هے  
 هے پنجم خوف (18) كي گهاڻي بهيينا

عجاب اور بهي ديكا تماشا  
 كبوتر، فاخته، قمرى كي كوكو  
 هوئي اُس خواب سے ليكن نہ سيري  
 كه جس كے ديكنے سے هے پريكا  
 كها سب نے مبارك باد تيكو  
 هميشه غم نهين رهتا گلوزا  
 اگر اب هو خوشي تو كيا بُرا هے  
 پيا كے ساتھ شايد اب تو سوي  
 اسي ميں وصل هو جاتا هے اكثر  
 كه اتنے ميں پيا كي آئي چٹهي (13)  
 محمد مصطفیٰ مشهور هے نام  
 خدا هے جس كا قرآن ميں ثنا خواں  
 هدايت اور فصاحت اور بلاغت  
 اُسي كا سايه هے امت كے سر پر  
 تو پهلے اس كي كرنا تابعداري  
 اگر چه هو نثار اپنې تو جى سے  
 پيا كا تيرے لايا هوں ميں پيغام  
 عمل كر پڑھ كے جو اُس ميں كها هے  
 كه تا معلوم يه هو جائے سب كو  
 بدي كو چھوڑ نيكي كر مري جان  
 تو هوگي وصل ميں ياں دير مجھ كو  
 ملے اُس كو بوا جو جان دے كھو  
 بتاؤں اے سكهي اُن كي نشاني  
 دوم (15) گهاڻي هے توبه كي يهاں پر  
 عوارض (17) كي چهارم گهاڻي كر طے  
 ششم گهاڻي قواوح (19) جان ليئا

ثنا و شکر (20) کی ہفتم ہے گھاٹی  
 اگر بھولے مسافر راستہ یاں  
 جسے کہتے ہیں دوزخ اے مری جاں  
 اری ہیں اُس کے اندر عقرب و مار  
 زقوم (21) اور پیپ و خوں کھانے کو بھینا  
 ملے گی اُن کو واں آتش کی پوشاک  
 سپاہی بے وفا بے درد ہیں واں  
 رہے جاں کنڈی میں اُس کے اندر  
 غرض واں سب طرح ہے بے قراری  
 بوا جو راستہ بھولے نہیں یاں  
 مکاں اُس کو وہاں ایسا ملے گا  
 اری وہ چاندی اور سونے کا ہے گھر  
 زمرود، لعل، ہیرا واں جڑا ہے  
 جڑے چھت گیر یوں میں چاند تارے  
 بہت کچھ ہانڈی و فانوس اور جھاڑ  
 ہیں شہد اور دودھ کی نہریں بھی جاری  
 پڑے پردے و چلن اُن دروں پر  
 غلام اور لونڈیاں ہیں اُس میں بہتر  
 شکیلہ اس طرح کی ہیں وہ عورات  
 وہاں جس چیز کی خواہش ہو جی کو  
 ملے اُس کو سکھی ماہی مراتب  
 قلم، قراطس، قطن اور چاقو  
 چھتر، تکیہ، چنور اور تاج اور نگ  
 سکھی چھتری و اڈائی و تلم  
 کمان و تیر اور بندوق، گولی  
 بنت اور گوکھرو، گونا، کنارہ

پھر اُس کے بعد ہو پی سے ملاقی  
 تو وہ کافر یقیں ہے قید ہو واں  
 رہے وہ گم شدہ اس میں پریشاں  
 دھواں ہے اور آتش اُس میں بسیار  
 پہننے کو وہاں لوہے کا گہنا  
 کہ جس کے پہنے سے تن کی ہو خاک  
 وہ کافر کو کریں اک دم میں حیراں  
 نہایت تنگ اور تاریک وہ گھر  
 نہیں سنا ہے کوئی آہ و زاری  
 تو اُس کے واسطے بہتر ہیں ساماں  
 سنا کانوں نے آنکھوں نے نہ دیکھا  
 چٹنا ہے مشک و عنبر سے سراسر  
 سکھی گویا عجائب گھر بنا ہے  
 ہیں روشن داں بھی اُن میں پیارے پیارے  
 ہر اک موقع سے اُن کی ہر طرف باڑ  
 نہیں وہ خشک ہوتیں اے پیاری  
 نظر گزرے نہ ہرگز اُن کے اندر  
 کریں وہ کار خدمت سب وہاں پر  
 کہ دل پر ہے قمر کے داغ دن رات  
 ملے جلدی سے اُس کو اے پری رو  
 سبھی حاضر وہاں نائب مصاحب  
 دوات اور روشنائی اے پری رو  
 بوا مسند کو ہووے دیکھ کر دنگ  
 اری پکھا و برچھا اور لیزم  
 سپر، شمشیر اور پھوا، قردلی  
 دھنک، عقیقش اور پھٹا پیاری

کتّاں بھی باکڑی کیا خوب کخواب  
 دوشالے بھی نہیں ہیں یاں سے واں کم  
 سلچّی، دگچی، چمہ، رکابی  
 پیالہ، بادیا، تھالی، کٹورا  
 سنڈاسی و کڑاہی، ڈیگ، چپن  
 پٹارا، بیگ اور صندوق بی بی  
 کہوں کیا ٹھیل ہے اور ریل جاری  
 اری تاگا دیکھی تھ گھوڑے  
 ہوادار اور یکہ، ناکلی بھی  
 شجر، پھل، تیل، یونا، پان، پتا  
 پٹنگ اور پاڑی، ہنگو، پیلو  
 لکھوں اب اور بھی جو مجھ کو ہیں یاد  
 کھجور اور نیب، برنا، انہ، پٹیل  
 کیزا، چڑ، شن، شیشم و ساکھو  
 روان، سال، املی، بانس، دھلون  
 کھٹل، چپاؤ، جھاؤ اور چھوکر  
 شجر ہیں اور بھی اُس جا موجود  
 چلا پا، ناریل اور دھور، اڑو  
 کرپلی، آبنوس اور کاسپھل واں  
 تمر کا نام لکھوں اور بی بی  
 بوا کھانے سے اُن کے ہومرض دور  
 شمر ہیں اور باقی نام لے دوں  
 منقہ اور کشمش گل کالوں نام  
 گلاب و موتیا، بیلا طرحدار  
 ہے زگس، عشق پچاں و انناس  
 اری گل خیر و لجوتی، سونیری

اری لچکا و پیچک اور سنجاب  
 لُسر اور سوت، پشمینہ و ریشم  
 نہیں کچھ برتنوں کی واں خرابی  
 لگن، لوٹا، گلاس و آنخورا  
 تواء چٹا و کفگیر و ڈھکن  
 سروتا، پانداں و پیکداں بھی  
 سکھی حاضر وہاں ہیں سب سواری  
 شتر اور گورخر، ہاتھی و گھوڑے  
 جھولی، بہلی، ٹکرم، پاکلی بھی  
 عجائب باغ اُس میں ہے ہویدا  
 سپستان، ڈھاک، بڑ، شہتوت، ہلدو  
 قدم، کچنال، مہوبا، سرو، شمشاد  
 املاس اور کھرتی، تاڑ، سینبل  
 چھوہارا، گوندی، انجیر، آڑو  
 بکائن، سرس اور فراش جامن  
 بول اور کیت، پلکھن، بیر، گولر  
 بیہڑا، آلمہ اور نیل، امرود  
 بدھارا، سنہجنہ اور ہینس، کیندو  
 اگر، زیتون، چکڑی، جایشل واں  
 بوا، صندل وہاں اور صندری بھی  
 انار و ناشپاتی، سیب و انگور  
 شریفہ، رنگترا، کیلا و لیموں  
 چرونجی، پستہ و اخروٹ، بادام  
 چنبیلی اور چمپا ہار سنگھار  
 ہزارا، موگرا، گیندا، گل بانس  
 گل داؤدی، گل مہندی، دوپہری



پرند اور چارپائے واں ہیں بھینا  
 ٹیٹری، پودنا، خرگوش، گلگل  
 سگ و شیر و پلنگ و لال و سرخاب  
 بیا، خیتیر، بٹیرا اور کچ ہیں واں  
 ممولہ، فاختہ، ابلق، آگن بھی  
 گلگلک و ہنس و بلبل، زاغ اور چیل  
 کبوتر، مرغ اور صد ہا گلہری  
 غرض ہے واں سبھی موجود حاضر  
 کہوں کیا وہ مکاں جنت ہے بھینا  
 کہ جو ہو گھاٹیوں سے پار یاں پر  
 اگرچہ گھاٹیوں کی ہے کٹھن راہ  
 زمہرش سینہا جولانگہ برق  
 عزیز خاطر آشفہ حالاں  
 دل مستان عشق خود مقامش  
 غرض مجھ کو مبارک یہ مہینہ  
 زمین و آسمان، حور و ملائک  
 سبھی دیوار و در اور جن و انساں  
 سراپا آب توبہ سے نہا کر  
 مسمی، سرمہ لگا اور پان کھانا  
 سکھی بالوں میں کنگھی کرفنا کی  
 ڈوپٹہ، پایجامہ، کرتی، انگلیا  
 اری پوشاز اور جوتی کا جوڑا  
 بلاق اور لونگ، نتھ بھی ناک میں ہو  
 بوا پازیب ہوں آزدگی کی  
 گلے میں ڈالنا تقوے کی پیکل  
 پہن جگنو گلے میں اور زنجیر

شتر، شیر اور چڑیا، پدی، مینا  
 اری روبہ و چھانچل اور کوکل  
 ہما بھی کوکلا، سیرغ نایاب  
 بوا، ہند، پیپہا اے مری جاں  
 لٹورا، بوزنہ (22) چنڈول بی بی  
 ہرن، طوطی و قمری و ابابیل  
 چکور و باز اور طاؤس، بہری  
 بشرطے گر مقدر ہونہ قاصر  
 ہمیشہ ہووے گا واں اُس کو رہنا  
 مقرر واسطے اُس کے وہ ہے گھر  
 نہیں مشکل اگر پتہ کو ہو چاہ  
 دل ہر ذرہ در جوش انا الشرق  
 نہیں ہے شک ذرا اس میں مری جاں  
 شکست رنگ ہا مہتاب بامش  
 ہوا ہے وصل سے اب سرد سینہ  
 لگے اک بارگی دینے مبارک  
 ہراک کہتے تھے راحت تجھ کو اے جاں  
 سنگھارا اپنا تو کر گوشہ میں جا کر  
 بوا ہاتھوں میں مہندی کو لگانا  
 بوا پھر عطر ملنا تن پہ خاکی  
 پہن تو معرفت کی کر کے بخیا  
 گلے میں ڈال پھر توبہ کا توڑا  
 چھڑے، جھانجھیں، کڑے پاؤں میں دودو  
 پہن جلدی سے زیور اور باقی  
 کہ جس سے پھر کبھی دل ہونہ ہل چل  
 توکل کی بنا رکھ دل پہ تصویر

کرن پھول اور بالی، پتے، بالہ  
 طریقت کی تو بجلی کان میں ڈال  
 پہن جوتن بوا اور نورتن تو  
 کلائی میں پہن سنگن خردمند  
 انگٹھی اور چھلے آری تو  
 کمر پر کردھنی اور سر پر جھونیر  
 نہ کرنا اے سکھی پھر پی سے گھونگھٹ  
 سہاگن ہو گئی اب کچھ نہیں غم  
 دہن بن کر تو پیکے گھر میں رہنا  
 غرض سکھیوں سے من کر یہ کہانی  
 سکھی پھر وصل میں جو کچھ ہوا ری  
 ہوا تھا ہجر سے دل جیسا برباد  
 سبھی اچھے لگے تہوار و میلہ  
 دسہرہ، چٹج، ساون، چوتھہ کروا  
 محرم اور صفر، بارہ وفا تیں  
 مدار اور خواجہ میر انجی و خالی  
 اری جاڑا و گرمی اور برسات  
 مجھے اچھا لگے اب کھانا، پینا  
 ہے بے شک رنج اور راحت کا جوڑا  
 کوئی مل کر یہاں بچھڑے نہیں ری  
 خرد کا تین جام مشکل ہے رہنا  
 بوا دل کا یہ گزرا ماجرا ہے  
 پیان رقص ہو یا محفل و ساز  
 رباعی، ریختہ، خمسہ نہ گانہ  
 نہیں اچھا لگے کچھ اُس کو زہار  
 ہر اک مجبور کو ہو وصل یارب

بوا ہو گوشوارہ بھی نرالا  
 ہوس کی مچھلیاں دے کان سے ٹال  
 اری بازو پہ لیکن ہوئی بازو  
 جہانگیری و چوڑی اور پری بند  
 پہننا انگلیوں میں اے پری رو  
 یہ زیور پہن کر جانی کے تو گھر  
 چٹ جانا بدن سے اُس کے جھٹ پٹ  
 مگر ہے پھر بھی ڈرنا پی سے ہر دم  
 سوہاگن ہو جسے پی چاہے بہنا  
 سنگھار اپنا کیا کرتن کو فانی  
 کہوں کیا گڑھے گوگلے کا بوا ری  
 اری اب وصل سے ہے شاد آباد  
 چمن، بازار و دشت اور سرو، کیلا  
 اکاشی، پنچمیں اور دوج، پروا  
 رجب، شعبان و رمضان اور عیدیں  
 گنا گت، سولہ اور ہولی، دیوالی  
 سبھی خوش آئے سمت، سال، دن رات  
 پیابن تھا غرض بے لطف جینا  
 ملا مشکل سے لیکن میرا جوڑا  
 نہیں رہتی ہے عقل اُس کی کہیں ری  
 ضرورت، عشق اور غصہ میں بھینا  
 جدا ہونا بھی مانجھو لیا ہے  
 کسی کا خوش نہ آئے ناز و انداز  
 غزل، قصہ نہ دھڑپت اور ترانہ  
 کہ جس کے پاس سے جاتا رہے یار  
 پذیرا یہ دعا کر میری تو اب

پھریں دن ایسے سب کے اے بُواری  
کہوں کیا اور میں قصہ کہانی  
پیا مجھ پر فدا اور میں پیا پر  
نہیں اب غم رہا طالب ذرا بھی  
کہ جیسا وصل اب مجھ کو ہوا ری  
نہیں ہے ہجر اب ہے وصل جانی  
کہوں اب غم کا قصہ تجھ سے کیونکر  
ملا مدت میں مشکل سے مرا پی

### خلاصہ تیرہ ماسہ

خلاصہ تیرہ ماسہ کا سنو یاں  
رموز العاشقیں بھی نام اس کا  
بخور اس کو ذری تو دیکھ جانی  
نہیں یہ مرد، عورت کی کہانی  
مصیبت میں اگر اس کو پڑھے تو  
بلا ہو دور تیرہ دن کے اندر  
عتاب اس سے زیادہ تجھ پہ گر ہو  
اور اس کو روز پڑھنا ہے سحر شام  
بشرط اعتقاد اور تخلیہ ہو

نہیں یہ قصہ بھیٹا ہے مناجات  
پڑھے جس وقت اس کو یہ کہا مان  
محبت دنیوی جی کا ہے جنجال  
خدا سے مل گیا گریہایاں دل  
اگر دونوں سے تیرا دل لگا ہے  
نہیں اک آستیں میں آئیں دو ہات  
نبی سے اس کو فرمایا ہے خردار  
کہا تو مان میرا او ستم گر  
اگرچہ وصل کا ہونا ہے دشوار  
تعلق دل سے دل کا ہوئے اکثر  
محبت سے ہوا تھا قیس، محنون  
محبت سے ہوا فرہاد کا نام  
مدام اس کا تو رکھنا ورد دن دات  
بجز رب کے کسی کا بھی نہو دھیان  
خدا کے واسطے تو چھوڑنی الحال  
تو پھر ہے دین دنیا تجھ کو حاصل  
بُواری دل تیرا تو سب سے بُرا ہے  
یقین دل میں تو کرنا میری یہ بات  
شہابی چھوڑ کر ہے وصل درکار  
خدا کے وصل کی تدبیر یاں کر  
خدا چاہے تو پھر کچھ بھی نہو عار  
محبت سے محبت ہوئے دل پر  
ہوئی ملی بھی اس کو دیکھ مفتون  
پیا شیریں نے بھی پھر وصل کا جام

عدو میرا ہوا جب چرخِ دوار  
اُٹھایا رام ساگر سے بھی دے خار  
رکھا یہ تیرا ماسہ واں بدشوار  
کروں کیا اور زیادہ تجھ سے اصرار  
ہوا تاریخ کا جب فکر دل کو  
کہا یہ ہاتھ غیبی نے اے یار  
نہ کر تاریخ کا طالب تو اب غم  
لکھا ہے حالِ اس میں حبِ غفار (۱۲۹۶ھ)  
تاریخ از کلامِ اعجاز نظام واقفِ رموزِ خفی و حلّی میاں حافظ محمد علی خان صاحب رئیس موضع راجو پور ضلع سہارنپور  
چوں نوشتہ تیرہ ماسہ طالبِ صاحب ہنر  
تاچہ خوش آمد بمن حامدِ اندازِ ہائے  
تاریخ ترا ویدہ کلک سحر طرازِ سنخورد افہم ناز و نیاز حافظ محمد حسین صاحب ادب ہوؤ لوی سلمہ اللہ تعالیٰ بالخیر  
انصاف تیرہ ماسہ طالب کا اے ادب  
شاعر ہے یا کہ ہے کوئی آتشِ نواے عشق  
سوزِ فراق و سازِ محبتِ اداے عشق  
پیدا ہے لطفِ طبعِ مقدس سے سرسبر

کھلتے نہیں ریاض محبت میں یوں ہی گل  
ہو جائے اب رقم کوئی تاریخ دل پذیر  
سینہ پہ تانہ کھائے کوئی داغہائے عشق  
کب تک دل حزیں کو پڑا یوں جلائے  
عشق

بے فکر طبع واہ کسی نے کہا یہ خوب  
نتیجہ طبع فصاحت بیان شاعر شیوہ زبان قدوہ اہل نظر منشی محمد اکبر خان صاحب تخلص رہبر رئیس جلیسر ضلع لیٹہ سلمہ  
کہ ہے یہ شور بلبل معجز نماے عشق (۱۲۹۱ھ)  
تاریخ

صفائی سے درمضوں کے واللہ  
پر جبریل سے رہبر نے تاریخ  
بنی ہے نظم یہ کان لطافت  
لکھی بحر گلستان لطافت (۱۲۹۱ھ)  
خاتمہ الطبع

مخموران بادۂ سخن کہاں ہیں ادھر آئیں اس فحانہ سخن کی شراب خوش گوار سے کام جاں کو چاشنی انداز فرمائیں۔ یہ وہ جملہ ہے کہ جس سے ہزاروں مدہوش ہو جائیں اور ایک قطرہ کم نہ ہو یا وہ جام لبریز ہے کہ سینکڑوں کو چھکا دے اور جیسے کا تینسا بلب ہی رہے۔ سال کے بارہ مہینے ہوتے ہیں۔ یہاں تیرہ مہینے کا ذخیرہ موجود ہے۔ حقیقت میں اس تیرہ ماسہ کی تمہید نئی دلچسپ انداز کی ہے۔ کیوں نہ ہو اس کے مصنف بھی تو ماہر لطائف و ظرائف شاعر شیوہ بیان جناب طالب شاہ جیسے نغز گفتار ہیں۔ شاہ صاحب کو ہر قسم کی شاعری خصوصاً مثنوی گوئی میں کمال مہارت ہے۔ اُن کی اور تصانیف بھی اکثر ہیں جو مقبول عام ہوئیں، مثلاً (۱) مثنوی ماہ پیکر (۲) کریم اردو (۳) وظیفہ سحری (۴) دافع الامراض، وغیرہ۔ جن ناظرین نے ان کی اور تصانیف کو نہیں دیکھا اُن کے واسطے یہی تیرہ ماسہ مثنیٰ نمونہ از خروارے بن کر دوسری تصانیف کا مشتاق بنائے گا۔ اور جو ملاحظہ کر چکے ہیں اُن کے لیے گویا قد مکرر ہوگا۔ بالجملہ کمال صحت و صفائی طبع سے مزین ہو کہ واقعہ ماہ مارچ ۱۸۹۰ء مطابق ماہ رجب المرجب ۱۳۰۷ھ ہجری بار دوم مطبع اودھ اخبار لکھنؤ محلہ حضرت گنج میں تیار ہوا۔

### حواشی متن

(۱) نام مقام (۲) نام مقام (۳) نام قصبہ (۴) نام مقام (۵) یعنی نسخہ دافع الامراض (۶) نام قصبہ (۷) یعنی مینڈک (۸) یعنی ندی (۹) یعنی زہر (۱۰) بھاڑ (۱۱) از لوند مراد ترک دنیا کردن (۱۲) یعنی خواب (۱۳) یعنی قرآن (۱۴) صاحب عبادت کو چاہیے کہ اول علم پڑھے یعنی وہ علم جو خاص وحدانیت کو ظاہر کرے یعنی علم تصوف کا پڑھے (۱۵) یعنی طالب عبادت کو چاہیے کہ تحصیل علم کے بعد گناہوں سے توبہ کرے عبادت خدا میں مشغول ہو حرص دنیا سے بچے بہتر ہوگا (۱۶) یعنی مانع کرنا راہ سلوک سے بعد طے کرے گھاٹی علم اور توبہ کے سبب موانع کو دفع کرنا چاہیے (۱۷) یعنی جو پیش آئے جیسے مطالبہ رزق کا دوم پریشانی حال اور ہر کام کی سوم یہ کہ سختیاں اور مصائب انواع انواع چہارم رنگ پیش آنا تقدیرات کا (۱۸) یعنی خوف سے عبادت کرنی عجب اور ریا نہ ہو مرگ کو ہر وقت نزدیک

جانے (19) یعنی پرہیز کرنا عجب اور ریا سے (20) یعنی طالب عبادت جو لازم ہے بعد طے کرنے میں گھاٹیوں پر حمد اور شکر رضا ادا کرے۔ شکر نعت نعت افروز کند، پھر صبر کرے کہ الصبر مفتاح الفرج (21) تھوہڑ (22) بندر (23)  
نام کتاب

### حوالہ جات

- ۱۔ جالبی، ڈاکٹر جمیل، تاریخ ادب اردو، جلد اول (قدیم دور) آغاز سے ۱۷۵۰ء تک، لاہور، مجلس ترقی ادب، طبع سوم، دسمبر ۱۹۸۷ء، ص ۶۳
- ۲۔ <http://www.urduencyclopedia.org/general/index.php>
- ۳۔ Before the Divide, Hindi and Urdu Literary Culture ,Edited by Francesca Orsini, Orient BlackSwan, New Dehli, 2010. p149
- ۴۔ صدف نقوی، گوہرا